

विधान सभा प्रश्न

विभाग का नाम :	लोक निर्माण
प्रश्न संख्या तारांकित :	5021
उत्तर की तिथि :	10-03-2022
विषय :	सड़क तथा पुल निर्माण
प्रश्नकर्ता का नाम :	श्री राकेश जम्वाल (सुन्दरनगर):
सम्बन्धित मन्त्री :	मुख्य मन्त्री

प्रश्न	उत्तर
<p>(क) सुन्दरनगर विधान सभा निर्वाचन क्षेत्र के अन्तर्गत जनौल से जरल सड़क का निर्माण कार्य कब और किस योजना के अन्तर्गत आरम्भ किया गया; इस सड़क का निर्माण कार्य कब तक पूर्ण कर दिया जाएगा;</p> <p>(ख) इस निर्वाचन क्षेत्र के अन्तर्गत धन्यारा पंचायत में नेरी खड्ड पर पुल का निर्माण कार्य कब शुरू किया गया तथा कितना प्रतिशत कार्य अब तक पूर्ण हो चुका है; इस पुल का निर्माण कार्य कब तक पूर्ण कर दिया जाएगा; पूर्ण ब्यौरा दें;</p> <p>(ग) यह सत्य है कि इस निर्वाचन क्षेत्र के अन्तर्गत निहरी से चरखड़ी सड़क में 7 किलोमीटर</p>	<p>(क) (ख) (ग) व (घ)</p> <p>सूचना सभा पटल पर रख दी गई है।</p>

तक सभी औपचारिकताएं पूर्ण कर ली गई हैं; यदि हां, तो इसके लिए कितनी धनराशि का प्रावधान किया गया है तथा इसका निर्माण कार्य कब तक शुरू कर दिया जाएगा; ब्यौरा दें? और

(घ) इस निर्वाचन क्षेत्र में सिहली स्कूल से चहड़ी तक सड़क का कार्य कब शुरू हुआ व यह कार्य किस योजना के अन्तर्गत हो रहा है; सड़क का कितना प्रतिशत कार्य हो चुका है व सरकार इस कार्य को कब तक पूर्ण करने का विचार रखती है; ब्यौरा दें?

तारांकित विधान सभा प्रश्न संख्या 5021 जोकि श्री राकेश जम्वाल (सुन्दरनगर):
द्वारा सड़क तथा पुल निर्माण बारे पूछा गया है, के उत्तर बारे सूचना:—

(क) सुन्दरनगर विधान सभा निर्वाचन क्षेत्र के अन्तर्गत जनौल से जरल सड़क का निर्माण कार्य वर्ष 2006 में प्रधानमंत्री ग्राम सड़क योजना के अन्तर्गत आरम्भ किया गया। इस सड़क का निर्माण कार्य दिनांक 1-6-2018 को पूर्ण कर लिया गया था, परन्तु दिनांक 13-8-2018 को बादल फटने के कारण सड़क जगह-जगह से टूट गई। इस सड़क की मुरम्मत का कार्य जून, 2022 तक पूर्ण होने की सम्भावना है। हालांकि यह सड़क छोटे वाहनो के लिए खुली है।

(ख) सुन्दरनगर विधान सभा निर्वाचन क्षेत्र के अन्तर्गत धन्यारा पंचायत में नेरी खड्ड पर नाबार्ड के तहत पुल का निर्माण कार्य दिनांक 02-12-2009 को शुरू किया गया था। इस पुल का कार्य 75 प्रतिशत पूर्ण हो चुका है। इस पुल का निर्माण कार्य अप्रैल, 2022 तक पूर्ण करने का लक्ष्य रखा गया है।

(ग) सुन्दरनगर विधान सभा निर्वाचन क्षेत्र के अन्तर्गत निहरी से चरखड़ी सड़क कि०मी० 0/0 से 6/630 तक की NABARD के अन्तर्गत मु० 352.80 लाख रूपये की Fair DPR मुख्य अभियन्ता, मण्डी जोन ने दिनांक 4.03.2022 को प्रमुख अभियन्ता, लो०नि०वि०, शिमला को छानबीन हेतु प्रेषित की गई है। जिसे शीघ्र ही योजना विभाग को स्वीकृति हेतु भेज दिया जायगा। इस सड़क के लिए वर्ष 2021-22 में OTMNP शीर्ष में 0.50 लाख रूपये बजट का प्रावधान हैं। NABARD से DPR sanction होने पर व सभी औपचारिकताएं पूर्ण कर निविदाएं आमंत्रित करने के बाद इस सड़क का निर्माण कार्य शुरू कर दिया जाएगा।

(घ) इस निर्वाचन क्षेत्र में सिंहली स्कूल से चहड़ी कि०मी० 0/00 से 15/330 तक सड़क का कार्य सितम्बर, 2019 में शुरू किया गया है और यह कार्य प्रधान मन्त्री ग्राम सड़क योजना के अन्तर्गत किया जा रहा है। सड़क का 85 प्रतिशत कार्य पूर्ण हो चुका है। इस कार्य को जुलाई 2022 तक पूर्ण करने का लक्ष्य रखा गया है।